

കർഷകർക്ക് വിള ഇൻഷുറൻസ്

62 (1047) ശ്രീ. സി. ആർ. മഹേഷ്:

ശ്രീ. സനീഷ്കുമാർ ജോസഫ്:

ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പ്രകൃതിക്ഷോഭംമൂലം വിളകൾ നശിച്ച കർഷകർക്ക് വിള ഇൻഷുറൻസ് ലഭ്യമാക്കാൻ എത്ര അപേക്ഷകളാണ് നാളിതുവരെ സർക്കാരിന് ലഭിച്ചിരിക്കുന്നതെന്നറിയിക്കുമോ;

(ബി) ഇതിൽ എത്ര പരാതികൾ തീർപ്പാക്കി?

വിവരം ശേഖരിച്ചുവരുന്നു.

(സി) ഇതിനായി പുതിയ സോഫ്റ്റ്‌വെയർ നിർമ്മിച്ചിരുന്നോ; ഉണ്ടെങ്കിൽ സോഫ്റ്റ്‌വെയർ ഉപയോഗത്തിന് ശേഷവും പരാതികൾ തീർപ്പാകുവാനെ ഇരിക്കുന്ന സാഹചര്യം എന്തുകൊണ്ടെന്ന് വ്യക്തമാക്കാമോ?

നിർമ്മിച്ചിട്ടുണ്ട്. കാർഷിക വികസന കർഷക ക്ഷേമ വകുപ്പിന്റെ പോർട്ടലായ AIMS-ലൂടെ (Agriculture Information Management System) നവംബർ 2020 മുതൽ അപേക്ഷകൾ സമർപ്പിക്കാനും പോളിസിക്ൾ നൽകാനും തുടക്കംകുറിച്ചു. എന്നാൽ പുതിയ സോഫ്റ്റ്‌വെയറിൽ നെൽകർഷകരുടേയ്ക്ക് ഗ്രൂപ്പ് ഫാമിംഗ് സമിതികൾക്ക് അംഗങ്ങൾ ഓരോരുത്തരുടേയും വിവരങ്ങൾ ചേർക്കാൻ ബുദ്ധിമുട്ടും കാലതാമസവും നേരിട്ടതിനാൽ നെൽകർഷകർക്ക് മാർച്ച് 31 വരെ പോർട്ടൽ മുഖാന്തിരം അല്ലാതെയും അപേക്ഷിക്കാൻ അവസരം നൽകണമെന്ന് ആവശ്യമുണ്ടാകുകയും ആയതിന് അനുമതി നൽകുകയുമുണ്ടായി. 2021-ൽ ഒന്നാം വിളക്കാലത്തും കോവിഡ് സാഹചര്യങ്ങൾ കണക്കിലെടുത്ത് നെൽകർഷകർക്ക് പോർട്ടൽ മുഖാന്തരമല്ലാതെ അപേക്ഷ സമർപ്പിക്കാൻ വീണ്ടും അനുമതി നൽകിയിട്ടുണ്ട്. നിലവിലെ സാഹചര്യത്തിൽ പോർട്ടൽ മുഖാന്തരവും പഴയ മാനുവൽ രീതിയിലുമാണ് അപേക്ഷകൾ ഇപ്പോൾ ലഭിക്കുന്നത്. അപേക്ഷകൾ സമർപ്പിക്കുന്നതും പോളിസിക്ൾ നൽകുന്നതിനും നഷ്ടപരിഹാരം അനുവദിക്കുന്നതും പൂർണ്ണമായും AIMS പോർട്ടലിന്റെ പരിധിയിൽ കൊണ്ടുവരുന്നവർ കാലതാമസം കൂടാതെതന്നെ കർഷകർക്ക് തുക അനുവദിക്കാൻ സാധിക്കുന്നതാണ്.